



**இலங்கைச் சனநாயக சோசலிசக் குடியரசின்
பாராளுமன்றம்**

**1991 ஆம் ஆண்டின் 8 ஆம் இலக்க,
விளக்கமறியல் மறியற்காரர்களை
விடுவித்தல் சட்டம்**

[1991, மாச்சு மாதம் 08 ஆம் தேதியன்று அத்தாட்சிப்படுத்தப்பட்டது]

அரசினர் ஆணைப்படி அச்சிடப்பட்டது.

1991 மாச்சு 08 ஆம் தேதிய இலங்கைச் சனநாயக சோசலிசக் குடியரசின் வர்த்தமானப்
பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சத் திணைக்களத்திற் பதிப்பிக்கப்பெற்றது.

கொழும்பு அரசாங்க வெளியிட்டலுவலகத்திற் பெற்றுக்கொள்ளலாம்.

1991 ஆம் ஆண்டின் 8 ஆம் இலக்க விளக்கமறியல் மறியற்காரர்களை விடுவித்தல் சட்டம்.

[1991, மாச்சு மாதம் 8 ஆந் தேதி அத்தாட்சிப்படுத்தப்பட்டது]

ச. வ.—உ 30/89

குறித்த சில தவறுகளுக்குக் குற்றஞ்சாட்டப்பட்டு, விளக்கமறியல் ஆணைப் பத்திரமொன்றைப் பின்பற்றி தடுத்து வைக்கப்பட்டுள்ள ஆட்களை, கட்டுக்காவலிலிருந்து விடுவிப்பதற்கும் அத்துடன் அதனோடு தொடர்பு பட்ட அல்லது அதன் இடைநேர்விளைவான கருமங்களுக்கு ஏற்பாடு செய்வதற்குமானதொரு சட்டம்.

இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுத :—

1. இச்சட்டம், 1991 ஆம் ஆண்டின் 8 ஆம் இலக்க, விளக்கமறியல் மறியற்காரர்களை விடுவித்தல் சட்டம் என எடுத்துக்காட்டப்படலாம்.

சுருக்கப்பெயர்.

2. இச்சட்டத்தின் ஏற்பாடுகள் —

சட்டத்தின் ஏற்புடைமை.

(அ) இச்சட்டத்திற்கான அட்டவணியில் குறித்துரைக்கப்பட்டுள்ள தவறென்றைப் புரிந்துள்ளாரென அல்லது புரிவதில் சம்பந்தப் பட்டுள்ளாரென சந்தேகிக்கப்பட்டு விளக்கமறியலில் வைக்கப் பட்டிருப்பவரும், அத்துடன்

(ஆ) இச்சட்டத்தின் ஏதேனும் ஏற்பாட்டின் கீழ் விடுவிக்கப்படாமல் அதனையடுத்து, அவரால் புரியப்பட்டிருப்பதாகச் சார்ந்துரைக் கப்பட்ட வேறு ஏதேனும் தவறு தொடர்பில், எத் தவறு தொடர்பில் அவர் முன்னர் விளக்கமறியலில் வைக்கப்பட்டிருந் தாரோ அத் தவறுக்கான விளக்கம் முடிவடைவதற்கு முன்னர் விளக்கமறியலில் வைக்கப்பட்டுள்ளவரும்,

ஆன குற்றஞ்சாட்டப்பட்ட ஆளொருவர் தொடர்பில் ஏற்புடையனவாதல் வேண்டும். குற்றஞ்சாட்டப்பட்ட அத்தகைய ஆள் இதனகத்துப் பின்னர் “இச்சட்டம் ஏற்புடைத்தாகும் ஆளொருவர்” எனக் குறிப்பிடு செய்யப் படுவார்.

3. (1) இச்சட்டம் ஏற்புடைத்தாகும் ஆளொருவர், தகுதிவாய்ந்த நீதிமன்றமொன்றினால் அவருக்குப் பிணை வழங்கப்பட்டு, ஆனால் பிணை கொடுத்துதலுவதற்கு அவரது இயலாமையின் காரணமாக, விளக்கமறியற் கட்டளையின் தேதியிலிருந்து ஒரு மாதம் முடிவுற்றதன்மேல் தொடர்ந்தும் விளக்க மறியலில் இருந்துவருமிடத்து, அத்தகைய ஆள் விளக்கமறியலில் வைக்கப்பட்டுள்ள மறியற்சாலையின் கண்காணிப்பாளர், அத்தகைய ஆளை விளக்கமறியலில் வைக்கின்ற நீதிமன்றத்தின் முன்னிலையில் அவரை கொணருதல் வேண்டுமென்பதுடன், நீதிமன்றத்தில் அத்தகைய ஆள் தோன்றுவதற்காக பிணைகாரர் இல்லாமலே பிணைமுறியொன்றை அவர் எழுதி நிறைவேற்றுவதன்மேல், நீதிமன்றம் அவரை விடுவித்தல் வேண் டும்.

விளக்கமறிய லில் வைக்கப் பட்டுள்ளவரான குற்றஞ்சாட்டப் பட்ட ஆளொரு வர் தொடர்பில் நீதிமன்றத்தின் தத்துவம்.

(2) இச்சட்டம் ஏற்புடைத்தாகும் ஆளொருவர், விளக்கமறியல் கட்டளையின் தேதியிலிருந்து மூன்று மாதங்களைக்கொண்ட காலப்பகுதி பொன்றுக்கு விளக்கமறியலில் இருக்கின்றவிடத்து, அத்தகைய ஆள் விளக்கமறியலில் வைக்கப்பட்டுள்ள மறியற்சாலையின் கண்காணிப்பாளர்,

மூன்று மாதங்கள் முடிவுற்றதன்மேல் அத்தகைய ஆளை விளக்கமறியலில் வைக்கின்ற நீதிமன்றத்தின் முன்னிலையில் அவரைக் கொணருதல் வேண்டும் என்பதுடன் நீதிமன்றமானது, அவ்வாறு அவர் கொணரப்பட்ட நேரத்தில் அத்தகைய ஆளுக்கு எதிராக, வழக்கு நடவடிக்கைகள் எதுவும் தொடுக்கப்பட்டிராதவிடத்து, நீதிமன்றத்தில் அத்தகைய ஆள் தோன்றுவதற்காக பிணைகாரர் இல்லாமலே முறியொன்றை அவர் எழுதி நிறைவேற்றுவதன்மேல் அவரை விடுவித்தல் வேண்டும்.

(3) இச்சட்டம் ஏற்புடைத்தாகும் ஆளொருவர் ஓராண்டை விஞ்சுகின்ற காலப்பகுதியொன்றுக்கு விளக்கமறியலில் இருக்குமிடத்து, அத்தகைய ஆள் விளக்கமறியலில் வைக்கப்பட்டுள்ள மறியற்சாலையின் கண்காணிப்பாளர், அத்தகைய காலப்பகுதி முடிவுற்றதன்மேல், அத்தகைய ஆளை விளக்கமறியலில் வைக்கின்ற நீதிமன்றத்தின் முன்னிலையில் அத்தகைய ஆளைக் கொணருதல் வேண்டும் என்பதுடன்—

(அ) அத்தகைய ஆளை அவ்வாறு கொணரும்போது, அத்தகைய ஆள்க்கெதிரான விளக்கம் தொடங்கப்பட்டிராதவிடத்து, நீதிமன்றத்தில் அத்தகைய ஆள் தோன்றுவதற்காகப் பிணைகாரர் இன்றி முறியொன்றை அவர் எழுதி நிறைவேற்றுவதன்மேல், நீதிமன்றம் அவரை விடுவித்தல் வேண்டும்;

(ஆ) அத்தகைய ஆளை அவ்வாறு கொணரும்போது விளக்கம் தொடங்கப்பட்டிருக்குமிடத்து, அவர் அவ்வாறு விடுவிக்கப்படல் ஆகாது என்பதற்கு நல்லவையும் போதுமானவையுமான காரணங்கள் பதியப்படவேண்டுமென நீதிமன்றத்துக்குத் தோன்றினால், நீதிமன்றத்தில் அத்தகைய ஆள் தோன்றுவதற்காகப் பிணைகாரர் இன்றி முறியொன்றை அவர் எழுதி நிறைவேற்றுவதன்மேல் நீதிமன்றம் அவரை விடுவித்தல் வேண்டும்.

குற்றஞ்சாட்டப்பட்டவர் எச்சட்டவாக்கத்தின்கீழ் விளக்கமறியலில் வைக்கப்பட்டுள்ளாரென்பதை ஆணைப்பத்திரம் குறித்துரைத்தல்.

4. அப்போதைக்கு வலுவிலுள்ள ஏதேனும் சட்டத்தின்கீழ் குற்றஞ்சாட்டப்பட்ட ஆள் தொடர்பில் விளக்கமறியல் கட்டளையொன்றை ஆக்கும் நீதிமன்றம் ஒவ்வொன்றும், குற்றஞ்சாட்டப்பட்ட ஆள் எச்சட்ட ஏற்பாட்டின்கீழ் அவ்வாறு விளக்கமறியலில் வைக்கப்பட்டுள்ளாரென்பது விளக்கமறியல் ஆணைப்பத்திரம்மீது புறக்குறிப்பிடப்படச் செய்வித்தல் வேண்டும்.

மறியற்சாலைக்கு வருகைதருவதற்கு நீதிவாணுக்குள்ளகடமை.

5. எந்நீதி நிருவாகப் பிரிவு தொடர்பாக நீதிவான் ஒருவர் நியமிக்கப்பட்டுள்ளாரோ அந்நீதி நிருவாகப் பிரிவினுள் அமைந்துள்ள மறியற்சாலை ஒவ்வொன்றுக்கும் வருகைதருவது அந்நீதிவான் ஒவ்வொருவரினதும் கடமையாதல் வேண்டும்.

6. மூன்றாம் பிரிவின் ஏற்பாடுகளுக்கு இணங்கியொழுவதாக இச்சட்டம் ஏற்புடையதாகும் எவரேனும் ஆகை அவரை விளக்கமறியலில் வைக்கின்ற நீதிமன்றத்தின் முன்னிலையில் அவ்வாறு கொணருவது மறியற் சாலைகள் கண்காணிப்பாளருக்கு உகந்ததாக இல்லாதிருக்குமிடத்து அவர் அப்பயன்படவமைந்த அறிக்கையொன்றை உடனடியாக அத்தகைய நீதிமன்றத்துக்கு அனுப்பிவைத்தல் வேண்டும் என்பதுடன், 5 ஆம் பிரிவின் ஏற்பாடுகளுக்கு இணங்கியொழுவதாக அத்தகைய மறியற் சாலைக்கு வருகைதருகின்ற நீதிவான் முன்னிலையில் அத்தகைய ஆகைக் கொணருதலும் வேண்டும்.

7. (1) இச்சட்டம் ஏற்புடைத்தாகும் ஆளொருவர், 5 ஆம் பிரிவின் ஏற்பாடுகளுக்கிணங்கியொழுவதாக மறியற்சாலைக்கு வருகை தருகின்ற நீதிவானொருவர் முன்னிலையில் கொணரப்படுமிடத்து, அத்தகைய நீதிவான், அத்தகைய ஆள் தொடர்பில், விளக்கமறியல் கட்டளையை ஆக்குகின்ற நீதிமன்றத்துக்கு 3 ஆம் பிரிவின் மூலம் அளிக்கப்பட்டுள்ள தத்துவங்களைப் பிரயோகித்தல் வேண்டும்.

(2) இச்சட்டம் ஏற்புடைத்தாகின்றவரும், மறியற்சாலையில் விளக்கமறியலில் வைக்கப்பட்டுள்ளவருமான ஆளொவ்வொருவரினதும், விளக்கமறியல் தொடர்பிலான விபரங்களை, அத்தகைய மறியற்சாலை ஒவ்வொன்றினதும் கண்காணிப்பாளர், அத்தகைய ஆகை, விளக்கமறியலில் வைக்கின்ற நீதிமன்றத்திடமிருந்து பெறலுக்கொள்ளுதல் வேண்டுமென்பதுடன், அத்தகைய ஆள் இப்பிரிவின்கீழ் எந்த நீதிவான் முன்னிலையில் கொணரப்படுகின்றாரோ அந்த நீதிவான், அத்தகைய ஆகை விளக்கமறியலில் வைத்த நீதிவானாக இல்லாதவிடத்து, இச்சட்டத்தின்கீழ் அத்தகைய ஆள் தொடர்பில் தோதான கட்டளையொன்றை ஆக்குவதற்கு முதலில் குறிப்பிட்ட நீதிவானை இயலச்செய்யும் நோக்கத்துக்காக அவருக்குத் தமது கைப்பட எழுதப்படும் அத்தகைய விபரங்களைக் கொடுத்துதலுதலும் வேண்டும்.

(3) ஐந்தாம் பிரிவுக்கிணங்க மறியற்சாலையொன்றுக்கு வருகை தரும் நீதிவானொருவர், இச்சட்டம் ஏற்புடைத்தாகும் ஆளொருவரை அவரது தோன்றுகைக்காக பிணைகாரர் இன்றி முறியொன்றை அவர் எழுதி நிறைவேற்றுவதன்மேல், விடுவிப்பதற்குக் கட்டளையிடுமிடத்து, அத்தகைய விடுவிப்பு குறித்து அத்தகைய ஆகை விளக்கமறியலில் வைக்கின்ற நீதிமன்றத்துக்கு அறிவிக்கச் செய்வித்தல் வேண்டும்; அத்துடன் அத்தகைய ஆளினால் எழுதி நிறைவேற்றப்பட்ட முறியின் பிரதியொன்றையும் அந்த நீதிமன்றத்துக்கு அனுப்பிவைக்கச் செய்வித்தல் வேண்டும்.

8. ஐயங்களைத் தவிர்ப்பதற்கென இச்சட்டம் தொடங்கும் தேதியன்று விளக்கமறியலில் வைக்கப்பட்டுள்ளவர்களான குற்றஞ் சாட்டப்பட்ட ஆட்களுக்கும், இச்சட்டத்தின் ஏற்பாடுகள் ஏற்புடையனவாகுமென, இத்தால் வெளிப்படுத்தப்படுகின்றது.

இச்சட்டம் ஏற்புடைத்தாகும் ஆகை வருகைதரும் நீதிவான் முன்னிலையில் கொணருதல்.

இச்சட்டம் ஏற்புடைத்தாகும் ஆட்கள் வருகை தருகின்ற நீதிவான் முன்னிலையில் கொணரப்படுதலும், அத்தகைய நீதிவானின் தத்துவங்களும்.

சட்டம் தொடங்கும் தேதியன்று விளக்கமறியலில் இருக்கும் குற்றஞ் சாட்டப்பட்டவருக்கு சட்டம் ஏற்புடைத்தாகுதல்.

முரண்படும்
சந்தர்ப்பத்
தில் இச்சட்
டம் மேலோங்கி
நிற்றல்.

9. இச்சட்டத்துக்கும், 1979 ஆம் ஆண்டின் 15 ஆம் இலக்க குற்றவியல் நடவடிக்கைமுறைச் சட்டக்கோவைச் சட்டம் மற்றும் அரசியலமைப்புச் சட்டம் நீங்கலாகவுள்ள பிணை தொடர்பான எழுத்திலான வேறு ஏதேனும் சட்டம் என்பவற்றுக்குமிடையில் ஒவ்வாமை ஏதேனுமிருக்கும் சந்தர்ப்பத்தில், இச்சட்டத்தின் ஏற்பாடுகள் மேலோங்கி நிற்றல் வேண்டும்.

இச்சட்டத்
துக்கான
அட்டவணை
யைத் திருத்து
வதற்குப்
பாராளுமன்
றத்துக்குள்ள
தத்துவம்.

10. பாராளுமன்றமானது, அரசியலமைப்பின் ஏற்பாடுகளுக்கிணங்க, இச்சட்டத்துக்கான அட்டவணையை, ஏதேனும் தவறை அத்துடன் சேர்ப்பதன் மூலம் அல்லது ஏதேனும் தவறை அதிலிருந்து விட்டுவிடுவதன் மூலம் தீர்மானத்தினால் திருத்தலாம்.

ஒவ்வாமை
ஏற்படும் பட்
சத்தில் சிங்கள
உரையே
மேலோங்கி
நிற்றல்.

11. இச்சட்டத்தின் சிங்கள, தமிழ் உரைகளுக்கிடையில் ஒவ்வாமை ஏதேனும் காணப்படும் பட்சத்தில், சிங்கள உரையே மேலோங்கி நிறல் வேண்டும்.

அட்டவணை (பிரிவு 2)

1. ஆயிரத்துத்தொனாயிரத்து எழுபத்தொன்பதாம் ஆண்டின் 15 ஆம் இலக்க குற்றவியல் நடவடிக்கைமுறைச் சட்டக்கோவைச் சட்டத்தின்கீழ் எத்தவறுக்காக எழுத்தாணை ஒன்றுடன் மாத்திரமே கைதுசெய்வதற்கு, சமாதான அலுவலர் ஒருவர் தத்துவமளிக்கப்பட்டுள்ளாரோ அத்தவறு.

2. தண்டனைச் சட்டக்கோவையின் கீழான பின்வரும் தவறுகளில் ஏதேனும் ஒன்று :—

- (1) பிரிவு 157
- (2) பிரிவு 314
- (3) பிரிவு 315
- (4) பிரிவு 316
- (5) பிரிவு 326
- (6) பிரிவு 328
- (7) பிரிவு 329
- (8) பிரிவு 332
- (9) பிரிவு 333
- (10) பிரிவு 348
- (11) பிரிவு 386
- (12) பிரிவு 411
- (13) பிரிவு 412
- (14) பிரிவு 433
- (15) பிரிவு 434

(16) நஞ்சுகள், அபின், அபாயகரமான ஓளடதங்கள் கட்டளைச்சட்டத்தின் 54அ (ஈ) என்னும் பிரிவின் கீழ்:—

(அ) ஐந்து கிலோகிராமிற்குக் குறைவான தொகை கன்னபிசை;

(ஆ) ஒரு கிராமிற்குக் குறைவான ஒரு தொகை ஹிரோபீன், உடைமையில் வைத்திருந்தமைக்கான தவறுகள்.

(17) ஆதனமானது ஆயிரம் ரூபாவுக்குக் குறைவான ஒரு பெறுமதியைப் பையதாயிருக்குமிடத்து, தண்டனைச்சட்டக்கோவையின் 367 ஆம் பிரிவு.